

अच्छी खबर

अंतरिक्ष विज्ञान सहित चार नई ब्रांच शुरू करने से हुआ इजाफा

आइआइटी इंदौर ने अब बीटेक में बढ़ाई 120 सीटें

पत्रिका न्यूज नेटवर्क
patrika.com

इंदौर. इंडियन इंस्टीट्यूट ऑफ टेक्नोलॉजी (आइआइटी) इंदौर ने बीटेक और एमटेक के नए कोर्स शुरू करने की घोषणा की है। अगले सत्र से इन कोर्सेस की अतिरिक्त सीटों पर एडमिशन के मौके मिलेंगे। सिर्फ बीटेक की ही 4 ब्रांच में कुल 120 सीटें बढ़ाई जा रही हैं। आइआइटी इंदौर बीटेक की जो चार नई ब्रांच शुरू करने जा रहा है, उनमें बीटेक इन स्पेस साइंसेस (अंतरिक्ष विज्ञान) भी शामिल है। मालूम हो



पहली बार
केमिकल
इंजीनियरिंग की
भी होगी पढ़ाई,
6 एमटेक कोर्स में
भी 75 सीटें बढ़ीं

कि स्पेस साइंसेस और एस्ट्रोनॉमी के लिए आइआइटी ने उज्जैन में सैटेलाइट कैंपस शुरू करने का प्रस्ताव भी बनाया है। बीटेक के बाकी कोर्स में बीटेक इन केमिकल

इंजीनियरिंग, बीटेक इन मैथ्स एंड कम्प्यूटिंग इंजीनियरिंग और फिजिक्स शामिल हैं। इन सभी कोर्स की पहली बैच में 30-30 सीटों पर एडमिशन दिए जाएंगे।

एमटेक में भी होंगे नए कोर्स

आधा दर्जन एमटेक के कोर्स भी इस साल से शुरू होंगे। इनमें 75 सीटें होंगी। इनके अलावा स्पेस इंजीनियरिंग, थर्मल एनर्जी सिस्टम और इलेक्ट्रिक व्हीकल टेक्नोलॉजी में मौजूदा एमटेक प्रोग्राम में सीटें बढ़ाकर 10 कर दी गई हैं। आइआइटी के डायरेक्टर प्रो. सुहास जोशी ने बताया कि आइआइटी एनईपी 2020 के तहत ट्रांसलेशनल लर्निंग, कौशल विकास और नए प्रोग्राम्स पर फोकस कर रहा है।

मिलेगा लाभ

बीटेक के नए कोर्स शुरू होने से इसी सत्र में सीटें बढ़ेंगी। इस कारण जेईई देने वाले पहले से अधिक विद्यार्थियों का आइआइटी में पढ़ने का सपना पूरा होगा। बाद की रैंक वालों को एनआइटी और बाकी टॉप संस्थानों में एडमिशन मिलने के भी अवसर बढ़ेंगे।

डॉ. अवनीश पांडे, कॅरियर काउंसलर